

**ማርቆስ 3**

- 1. ሮሮ አብካ ኖ አይሁድናሳ ምስኮን እኖንዛራ አርድዲና፤ እጎታርካም ኤዲ አኒንሣ ማልግሚ ካላ ዳይዲና።
- 2. ኪም ዳብንሻናንቴ ኤና ዛጋይና ኡኩንሳን ሮራጋላ ኖ ክፓሽሻይንም ሼዳናንቴ ክንካ ሽርቴና ኬዶ።
- 3. ኖ ኤያ አኒንሣ ማልግማ ግያ “ዳጳንቴ አራ ንማና” ክያማዶ።
- 4. የሱስ ኬግያ “ኡኩንሳን ሮራጋላ ጌይዳዶ ኖር ዓል አሽካዴኻም ሞ የር ዛርቦ አሽካዴኻ? ሞ ሳዳ ዳአሻም ሞ ሳዳ ካይሳ ጌይዳዶ ና?” ክያማዶ። ኮዶን ኬ ላይ ሃምዲና።
- 5. ኬሳ ምላምኖ የር ኮጳቅሲሞናንቴ ሃማንቴ ኖ እልል ጃንቴ ኤና ይሳ ዴሞሮ ዳናም ቁዛንቴ፤ ኤያ ግያ “አና ሃሳም ፕክ ሃይማና” ክያማዶ። ኤያኻም አን ይሳም ፕክ ሃይዲና፤ ኤያሳ አንኖኻም ፓሺዲና።
- 6. ፋራሳዊይና ኪም ሃምንታ ሃያንቴ ይዴሳይንም ሄሮዶስ ኤና ላማ ክንካ ሃሳውዲና።

**ኤዲኖ ጳጳሮ የሱስም ጫግዲና**

- 7. የሱስ ይሳ ታማርና ላማ ኛፓስንዛራ ያእዲና፤ ገሊላባራ ናአዶኖ ዛርስኖ ጳጳሮ ኪም ጫግዲና፤
- 8. ኤና የራ ክአሽካይናም ኤሳርዳና ይሁዳ ባራቤ፤ የሩሳሌም ባራቤ፤ ኤዶምያስ ባራቤ፤ ዮርዳኖስ ሌኤንሣ ሳባራን ዳና ፔና ግዶርካቤ፤ ጢሮስቤ ሲዶና ራቅና ግዶርካቤ ክዛራ ናእዲና።
- 9. ዛርስኖ ፑጫዶኖ ኪም ጭጃን ኮጋራኻናንቴ ታማርና ክሳ ጋጊ ሾሊ ካላ ክናንቴ ሽክሚ ኬያየኻናንቴ ጌይዲና።
- 10. ኖ ኤዲ ጳጳሮካም ክፓሽሻዶንታኻ ኤና ሃጂሞንካ ጋሊቴን ዳና ኪም ላአሳናንቴ ኪም ብርቴና ኬዶ።
- 11. ኡሲና ዛርቦናኻም ኪም ይሼድና ክሳ ምቲሮጎ ዳርግንቴ፤ “ያ ባሪያ ናሳና” ሃምቴ እላቲቴና ኬዶ።
- 12. ኮዶን ኖ ሃው ክዶንም ጌያን ኬጋራኻናንቴ ኬም ካልሎን ጎርቴና ክዶ።

**ኤና ጌጵሳዳዳና ታጲ ላማና**

- 13. የሱስካም ጌማርዛራ ዉታንቴ ኤና ይዛጋይናም ክዛራ ኬኔኤኻናንቴ ግስምዲና፤ ኬኻም ክዛራ ናእዲና።
- 14. ክላማ ክንካ ኬዴኻናንቴቤ ቃልቴ ባሪያሳስ ዴላቅን ኬይየኻናንቴ ታጲ ላማናም ጌጵሲዲና፤ ኤና ጌጵሳዳዳና ሃማንቴ ኬም ግስምዲና።
- 15. ቤሮና ኬቡሌኻናንቴ ኬናንቴ ጌጳምን እምዲና።
- 16. ኤና ጌጳምን ይንናንቴ ክእማዳና ታጲ ላማና ክናና፡- ጴጥሮስ ሃማንቴን ክግስማዳ ስምአን፤
- 17. ቦአርኔጌስ ይንግያን ክያማዳና ጉጋናትን ናና ሃማንቴን ክግስማዳና ዘብዲዮስ ናና ያዕቆብቤ እንዳን ናሳ የሞንስቤ፤
- 18. እንድርያስቤ፤ ፊልጶስቤ፤ በርቶሎሞስቤ፤ ማትዮስቤ፤ ቶማስቤ፤ እልፍዮስ ናሳ ያዕቆብቤ፤ ታዲዮስቤ፤ ቁፓምን ኤያ ስምአን፤

19. ሃያንቴኸኖም ኪም ሳስካንቴን እማዳ አስቆሮቱ ፔን ጋንታ ይሁዳቤና።

**የሱስቤ ቤሮናሳ ጋራ ብኤል ዜቡልቤ**

20. ሃያንቴ የሱስ አኖ ካላዛራ አርድዲና፤ ክቤ ክሳ ታማርናቤ ዳአኖ እሣናንቴ ኬሳ ጋላዛራ ፕርካኖ ዛርሲ ጳጳስ ፑጭዲና።

21. ክሳ የርን አንም ኤዳና ኤሳራንቴ፤ "ኖ ባሪያዲዲና" ሃማንቴ ኪም አንሣቴ ያአናንቴ ክዛራ ናእዲና።

22. የሩሳሌም ግዶርካ ናአዳና ኤና ሙሴ ዳምብን ኡካይና፤ "ቤሮናሳ ጋራ ብኤል ዜቡል ኪም ሽምዲና። ኖ ቤሮናም ክቡላይኖ ቤሮናሳ ጋራኸና" ኬያማዶ።

23. ኖ ኬም ግስማንቴ ዳይንሶኸ ኬግያ ይንታና ክያማዶ፡- "ሜሺ ሜሺም ቡላናንቴ ሃስ ክቻሌ?"

24. ማንግስት ካላ ኪም ይካሽና ክንካ ዳናንቴ ቻሊማኖ፤

25. አኖ ካላኸኖም ኪም ይካሽና ዋቻዳንቴ ዎያናንቴ ቻሊማኖ።

26. አጋግያ ሜሺኸኖም ኪም ይቶዛዳያ ዳናቤ ኪም ይካሽናቤ ክንካ ዳናንቴ ቻሊማኖ፤ ናንሢ ኬካያና ኬካያይ።

27. አጋኸ ሃማንቴ ኤዲ ካላ ብርሳንቴ ኤያ ዋቻም ዳክማ አኖን ክሳም አርዳንቴ ኮይና ክሳም ቡራናንቴ ቻሊማኖ፤ ኮይና ክሳም ቡራናንቴ ኮሳ ቻሊማኖ ኤያ ዋቻም ይዳክና ሶጎና።

28. እንታ የናንቴ ጎንዴና እጌያይ፤ ኤዲ ናሶሳ ሴሶናቤ ኬሳ ኢሪሞናቤም ፓይላ ኬናንቴ ጋራና ጋርዳይ፤

29. ኮዶንካኖም ኤያ ኡስን ጋዛንዛራ ኢራያ ውልናንቴ ላይ ክሳ ሴሶሳ ባዛና ኮዳይ፤ ካላካኖም ክናንቴ ጋርዲማኖ።

30. እግናም ይንካ ክጌያዶኖ ኡስ ዛርቦ ክዛራ ዳይዲና ሃማንቴ ኬጌያዶን ናንቴና።

**የሱስ እንዳንቤ እንዳን ናናቤ**

31. አጋሳ ራስባራ የሱስ እንዳንቤ እንዳን ናናቤ ናእዲና፤ ጳሎ ዎያንቴ ኤዲ ይእሳንቴ ኪም ግስንሲዲና።

32. ኤዲኖ ኪም ታኸንቴ ዳርቃዶኖ፤ "ሃንናቤ ሃንና ናናቤ ጳሎጎ ሃም ዛግቴ ኬዶና" ኬያማዶ።

33. ኖ ማሳንቴ "እንና ሃውቴ? ኤ እንና ናና ሃውቤቴና" ኬግያ ክያማዶ።

34. ኤና ኪም ታኸንቴ ዳርቃዳናዛራ ሼዳንቴ ይንታና ክያማዶ፡- "እንናቤ እንና ናናቤ ክናና።

35. ኤና ባሪያሳ ቃቦን ሃያይና ፓይላ እግና እንና ናናቤ፤ እንና ናና አንዛናቤ እንናቤና።